

പതിനാലാം കേരള നിയമസഭ

പതിനാലാം സമ്മേളനം

2019 ഫെബ്രുവരി 06, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

തീരപരിപാലന നിയമത്തിൽ ഇളവുകൾ

\*151. ശ്രീ.എസ്.ശർമ്മ

ശ്രീമതി യു. പ്രതിഭ

ശ്രീ.കെ. ആൻസലൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് തീരപരിപാലനവുമായി ബന്ധപ്പെട്ടുണ്ടായിരുന്ന (CRZ) നിയന്ത്രണത്തെ തുടർന്ന് സാധാരണക്കാരായ തീരദേശവാസികൾക്കുണ്ടായിരുന്ന ബുദ്ധിമുട്ടുകൾ പരിഹരിക്കുന്നതിനായി സർക്കാർ നടത്തിയ ഇടപെടലുകൾ എന്തെല്ലാമായിരുന്നുവെന്ന് വ്യക്തമാക്കുമോ;
- (ബി) പരമ്പരാഗതമായി തീരദേശത്ത് താമസിച്ചുവരുന്നവരുടെ, തദ്ദേശസ്വയംഭരണ സ്ഥാപനങ്ങൾ കെട്ടിടനമ്പർ നൽകിയിട്ടുള്ളതും കരം ഒടുക്കിവരുന്നതുമായ, പഴയ വീടുകൾ പൊളിച്ചുമാറ്റി അതേ സ്ഥാനത്ത് പുതിയ വീടുകൾ വെയ്ക്കുന്നതിനുണ്ടായിരുന്ന തടസ്സം മാറ്റുന്നതിന് തീരദേശ പരിപാലന നിയമത്തിൽ വരുത്തിയിട്ടുള്ള ഇളവുകളിലൂടെ കഴിഞ്ഞിട്ടുണ്ടോ;
- (സി) സംസ്ഥാനത്ത് തീരപരിപാലനവുമായി ബന്ധപ്പെട്ട് നിലവിലുണ്ടായിരുന്ന നിയന്ത്രണങ്ങളിൽ വരുത്തിയിട്ടുള്ള ഇളവുകൾ സംബന്ധിച്ച് തദ്ദേശസ്ഥാപനങ്ങൾക്ക് വ്യക്തമായ നിർദ്ദേശം നൽകുന്നതിനും തുടർനടപടികൾ വേഗത്തിലാക്കുന്നതിനും തീർപ്പുകൽപ്പിക്കുന്നതിനായി മാറ്റിവെച്ചിരുന്ന അപേക്ഷകൾ മുൻഗണനാക്രമത്തിൽ പരിഗണിക്കുന്നതിനും നടപടി സ്വീകരിക്കുമോ?

മാതൃ-ശിശു മരണനിരക്ക് കുറയ്ക്കാൻ നടപടി

\*152. ശ്രീ. എൻ .എ.നെല്ലിക്കുന്ന്

,, എൻ. ഷംസുദ്ദീൻ

„ സി.മമ്മൂട്ടി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) അട്ടപ്പാടിയിൽ കഴിഞ്ഞ വർഷം പതിമൂന്നിലധികം ശിശുമരണങ്ങൾ സംഭവിച്ചത് ശ്രദ്ധയിൽപ്പെട്ടിട്ടുണ്ടോ;
- (ബി) അട്ടപ്പാടിയിലെ ശിശുമരണങ്ങൾ സംബന്ധിച്ച് യൂണിസെഫിന്റെ നേതൃത്വത്തിൽ വിദഗ്ദ്ധ സംഘം പഠനം നടത്തി സർക്കാരിന് റിപ്പോർട്ട് സമർപ്പിച്ചിട്ടുണ്ടോ;
- (സി) മാതൃ-ശിശു മരണനിരക്കുകൾ കുറയ്ക്കുന്നതിനായി സ്വീകരിച്ചുവരുന്ന നടപടികൾ വിശദീകരിക്കുമോ?

സമ്പൂർണ്ണ ഡിജിറ്റൽ സംസ്ഥാനം

\*153. ശ്രീ.യു. ആർ. പ്രദീപ്

„ എം. സ്വരാജ്

„ വി. ജോയി

„ എം. മുകേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തെ ആദ്യ സമ്പൂർണ്ണ ഡിജിറ്റൽ സംസ്ഥാനമാക്കുകയെന്ന ലക്ഷ്യത്തോടെ നടത്തിവരുന്ന പ്രവർത്തനങ്ങൾ എന്തെല്ലാമാണ്; സാമ്പത്തികമായി പിന്നാക്കം നിൽക്കുന്നവർ വിജ്ഞാന വിപ്ലവത്തിൽ നിന്ന് പാർശ്വവൽക്കരിക്കപ്പെടാതിരിക്കാൻ കെ-ഫോൺ പദ്ധതി എത്ര പ്രയോജനപ്രദമാകുമെന്നാണ് കണക്കാക്കുന്നത്; പ്രസ്തുത പദ്ധതിയുടെ പുരോഗതി അറിയിക്കുമോ;
- (ബി) സംസ്ഥാനത്തിന്റെ ഐ.ടി. വികസനത്തിന് പശ്ചാത്തല സൗകര്യമൊരുക്കുന്നതിനായി സർക്കാർ നടത്തി വരുന്ന പ്രവർത്തനങ്ങൾ എന്തെല്ലാമാണ്;
- (സി) ലോകത്തെ പ്രമുഖ ഐ.ടി. സ്ഥാപനങ്ങളെ സംസ്ഥാനത്തേയ്ക്ക് ആകർഷിക്കുന്നതിനായി നടത്തിവരുന്ന പ്രവർത്തനങ്ങൾ എന്തെല്ലാമെന്ന് അറിയിക്കുമോ?

സാമ്പത്തിക സംവരണ മാനദണ്ഡങ്ങൾ

\*154. ശ്രീ.ഇ.ടി. ടൈസൺ മാസ്റ്റർ

„ മുല്ലക്കര രത്നാകരൻ

„ ചിറ്റയം ഗോപകുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുന്നോക്ക വിഭാഗങ്ങളിലെ സാമ്പത്തികമായി പിന്നാക്കം നിൽക്കുന്നവർക്കായി ഏർപ്പെടുത്തിയ പത്ത് ശതമാനം സംവരണം സംസ്ഥാനത്ത് നടപ്പാക്കുമ്പോൾ സംസ്ഥാനത്തിന്റെ പ്രത്യേക സാഹചര്യത്തിൽ കേന്ദ്ര മാനദണ്ഡങ്ങൾ അതേപടി ബാധകമാക്കുമോ എന്നറിയിക്കുമോ;
- (ബി) വരുമാന പരിധിയിലും ഭൂമിയുടെ വിസ്തൃതിയിലും മറ്റും യുക്തമായ മാറ്റങ്ങൾ കൊണ്ടുവരുമോ എന്നറിയിക്കുമോ;
- (സി) സാമ്പത്തിക സംവരണത്തിന് അർഹരായവരെ കണ്ടെത്തുന്നതിനുള്ള വ്യവസ്ഥകളിൽ

സംസ്ഥാനത്തിന് അനുയോജ്യമായ മാറ്റം വരുത്താനാകുമോ; വിശദമാക്കുമോ;

(ഡി) കേരള അഡ്മിനിസ്ട്രേറ്റീവ് സർവ്വീസ് നിയമനത്തിൽ സാമ്പത്തിക സംവരണം ബാധകമാക്കുമോ; വ്യക്തമാക്കുമോ?

ഭക്ഷ്യസുരക്ഷാ വകുപ്പിന്റെ പ്രവർത്തനം ശാക്തീകരിക്കാൻ നടപടി

\*155. ശ്രീമതി.വീണാ ജോർജ്ജ്

ശ്രീ.ബി.ഡി. ദേവസ്സി

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യ പദാർത്ഥങ്ങളുടെ വിപണനത്തിൽ ഏർപ്പെട്ടിരിക്കുന്നവരെയെല്ലാം ഫുഡ് സേഫ്റ്റി നിയമപ്രകാരമുള്ള ലൈസൻസ് അല്ലെങ്കിൽ രജിസ്ട്രേഷന്റെ പരിധിയിൽ കൊണ്ടുവരാനും അവർ നിയമം അനുശാസിക്കുന്ന തരത്തിൽ പ്രവർത്തിക്കുന്നുണ്ടെന്ന് ഉറപ്പ് വരുത്താനും സ്വീകരിച്ചിട്ടുള്ള നടപടികൾ അറിയിക്കാമോ;

(ബി) ഭക്ഷ്യയോഗ്യമല്ലാത്തതിനാൽ 170 ബ്രാൻഡിലുള്ള വെളിച്ചെണ്ണ ഈ വർഷം മാത്രം നിരോധിക്കേണ്ടിവന്നതും തമിഴ്നാട്ടിൽ നിന്ന് വൻതോതിൽ മായം കലർന്ന ശർക്കര സംസ്ഥാനത്തേക്ക് എത്തുന്നതുമെല്ലാം ഭക്ഷണപദാർത്ഥങ്ങളിൽ മായം കലർത്തുന്നതിന്റെ വ്യാപ്തി വളരെയധികമാണെന്ന് വെളിപ്പെടുത്തുന്നതിനാൽ ഭക്ഷ്യസുരക്ഷാ വകുപ്പിന്റെ പ്രവർത്തനം ശാക്തീകരിക്കാൻ നടപടിയെടുക്കുമോ;

(സി) മത്സ്യത്തിൽ ആരോഗ്യത്തിന് ഹാനികരമായ രാസവസ്തുക്കൾ ചേർക്കുന്നത് തടയാൻ നടത്തിയ ഓപ്പറേഷൻ സാഗരറാണി തുടരുന്നുണ്ടോ;

(ഡി) സമ്പൂർണ്ണ ഭക്ഷ്യസുരക്ഷ ഗ്രാമപഞ്ചായത്ത് പദ്ധതിയുടെ വിശദാംശം അറിയിക്കാമോ;

(ഇ) 'സുരക്ഷിതവും പോഷക സമൃദ്ധവുമായ ആഹാരം കുട്ടികൾക്ക്' എന്ന ലക്ഷ്യത്തോടെ ആസൂത്രണം ചെയ്തിട്ടുള്ള 'സേഫ് ആൻഡ് ന്യൂട്രീഷ്യസ് ഫുഡ് അറ്റ് സ്കൂൾ' പരിപാടിയുടെ പുരോഗതി അറിയിക്കാമോ?

കേരളത്തിലെ വിമാനത്താവളങ്ങൾ

\*156. ശ്രീ.വി. അബ്ദുറഹിമാൻ

„ റ്റി.വി.രാജേഷ്

„ കെ.കുഞ്ഞിരാമൻ

„ എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഉത്തര കേരളത്തിന്റെ വികസന സ്വപ്ന സാക്ഷാൽക്കാരമായ കണ്ണൂർ വിമാനത്താവളത്തിൽനിന്നും രാജ്യത്തെ പ്രധാന നഗരങ്ങളിലേക്കും പ്രവാസികൾക്ക് പ്രയോജനപ്രദമായി ആവശ്യാനുസരണം വിവിധ രാജ്യങ്ങളിലേക്കും വിമാന സർവ്വീസ് ആരംഭിക്കുന്നതിന് വേണ്ട സമ്മർദ്ദം ചെലുത്തുമോ;

(ബി) സംസ്ഥാനം വൻതുക മുടക്കിയിട്ടുള്ള തിരുവനന്തപുരം വിമാനത്താവളം സ്വകാര്യവൽക്കരിക്കാനുള്ള പ്രവർത്തനം ദ്രുതഗതിയിൽ നടത്തിക്കൊണ്ടിരിക്കുകയും വിമാനത്താവളം സംസ്ഥാനം തന്നെ

ഏറ്റെടുക്കാമെന്ന ആവശ്യത്തോടും ലേലത്തിൽ ആദ്യ പരിഗണന നൽകണമെന്ന ആവശ്യത്തോടും കേന്ദ്ര സർക്കാർ നിഷേധാത്മക നിലപാട് സ്വീകരിക്കുകയും ചെയ്ത സാഹചര്യത്തിൽ സംസ്ഥാന സർക്കാർ കൈക്കൊള്ളാനുദ്ദേശിക്കുന്ന തുടർ നടപടികൾ എന്തെല്ലാമാണ്; വിശദമാക്കാമോ;

(സി) കോഴിക്കോട് വിമാനത്താവളത്തോടുള്ള കേന്ദ്ര അവഗണന തിരുത്തിക്കാനായി സമ്മർദ്ദം ചെലുത്തുമോ; വ്യക്തമാക്കാമോ?

ലക്ഷ്യ പദ്ധതി

\*157. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ദേശീയതലത്തിൽ മാത്രമല്ല മരണ നിരക്ക് കുറയ്ക്കുന്നതിനായി നടപ്പിലാക്കി വരുന്ന ലക്ഷ്യ പദ്ധതി സംസ്ഥാനത്ത് പ്രാവർത്തികമാക്കിയിട്ടുണ്ടോ;
- (ബി) ഇതിന്റെ ഭാഗമായി സംസ്ഥാനത്തെ ആശുപത്രികളിലെ പ്രസവ മുറികളും ഓപ്പറേഷൻ തീയേറ്ററുകളും നവീകരിക്കുന്ന പദ്ധതി ഏതൊക്കെ ആശുപത്രികളിൽ ആരംഭിച്ചുവെന്ന് അറിയിക്കാമോ;
- (സി) സംസ്ഥാനത്തെ ഏതൊക്കെ ആശുപത്രികളിലാണ് ഹൈ ഡിപ്പൻഡന്റ് യൂണിറ്റുകൾ ആരംഭിച്ചിട്ടുള്ളത്; ഇതിന്റെ ഭാഗമായി ഡോക്ടർമാർ, നേഴ്സുമാർ എന്നിവർക്ക് പരിശീലന പരിപാടി നടപ്പിലാക്കിയിട്ടുണ്ടോ; വിശദാംശം നൽകുമോ?

ജലാശയ അപകടങ്ങൾ

\*158. ശ്രീ.സി. ദിവാകരൻ

,, ഇ.കെ.വിജയൻ

,, മുഹമ്മദ് മുഹസിൻ പി.

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തിൽ വാഹനാപകടം കഴിഞ്ഞാൽ ഏറ്റവും കൂടുതൽ ജീവൻ നഷ്ടപ്പെടുന്നത് ജലാശയ അപകടങ്ങളിൽ നിന്നാണെന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) കേരളത്തിലെ 44 നദികൾ കൂടാതെ ചെറുതും വലുതുമായ കായലുകൾ, ഡാമുകൾ, തോടുകൾ, കളങ്ങൾ എന്നീ ജലാശയങ്ങളിലെയും ക്വാറികളോടനുബന്ധിച്ചുള്ള വെള്ളക്കെട്ടുകളിലെയും രക്ഷാപ്രവർത്തനത്തിനായി പ്രത്യേക സംവിധാനം ഏർപ്പെടുത്തുന്നതിന് തയ്യാറാകുമോ; വിശദമാക്കുമോ;
- (സി) ജലാശയ രക്ഷാപ്രവർത്തനത്തിന് ഫയർഫോഴ്സ് സ്കൂബാ ടീമുകളുടെ പ്രവർത്തനം വിപുലീകരിക്കുന്നതിന് എന്തെങ്കിലും നടപടി സ്വീകരിക്കുമോ; വ്യക്തമാക്കാമോ;
- (ഡി) ജലാശയ അപകടങ്ങൾ ഒഴിവാക്കുന്നതിനും രക്ഷാപ്രവർത്തനം കാര്യക്ഷമമാക്കുന്നതിനും ജലസുരക്ഷാ ഇൻസ്റ്റിറ്റ്യൂട്ട് സ്ഥാപിക്കുന്നതിന് നീക്കമുണ്ടോ; വ്യക്തമാക്കുമോ?

പോലീസ് സേനയുടെ നവീകരണം

\*159. ശ്രീ.ഐ.ബി. സതീഷ്

,, എ. എൻ. ഷംസീർ

,, ജോർജ് എം. തോമസ്

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കുറ്റാന്വേഷണം കൂടുതൽ മികവുറ്റതാക്കുന്നതിനായി ക്രൈം ബ്രാഞ്ചിന്റെ പ്രവർത്തനം പുനഃസംഘടിപ്പിക്കാൻ തീരുമാനിച്ചിട്ടുണ്ടോ; അതിനായി ചെയ്ത കാര്യങ്ങൾ എന്തെല്ലാമാണെന്ന് അറിയിക്കുമോ;
- (ബി) രവി പുജാരയെപ്പോലെ അന്താരാഷ്ട്ര ബന്ധങ്ങളുള്ള മുൻപ് അധോലോക നായകർ സംസ്ഥാനത്ത് ക്രിമിനൽ പ്രവർത്തനങ്ങളിൽ ഏർപ്പെടാൻ നടത്തുന്ന ശ്രമം വിഫലമാക്കാൻ പോലീസ് സേനയുടെ നവീകരണം പ്രയോജനപ്രദമാകുമെന്ന് വിലയിരുത്തുന്നുണ്ടോ;
- (സി) കടൽത്തീരം വഴി മനുഷ്യക്കടത്ത് നടന്നുവെന്ന് സംശയിക്കുന്ന സാഹചര്യത്തിലും ഐ.എസ്. എന്ന ഭീകര സംഘടനയിൽ ചേരാൻ ആളുകൾ നാടുവിട്ടു സാഹചര്യത്തിലും പോലീസ് നടത്തുന്ന ജാഗ്രത്തായ ഇടപെടലുകൾ കൂടുതൽ ശാക്തീകരിക്കാൻ സേനയുടെ പുനഃസംഘടനയും നവീകരണവും കാര്യക്ഷമമാക്കാൻ നടപടിയെടുത്തിട്ടുണ്ടോ;
- (ഡി) ക്രമസമാധാനപാലനത്തിലും കുറ്റാന്വേഷണത്തിലും കാര്യക്ഷമത വർദ്ധിപ്പിക്കുന്നതിനായി ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിക്കുന്ന നടപടി പൂർത്തിയായോ എന്ന് വ്യക്തമാക്കുമോ?

എൻഡോസൾഫാൻ ദുരിതബാധിതർക്ക് സഹായം

\*160. ശ്രീ.സി.കൃഷ്ണൻ

,, എം. രാജഗോപാലൻ

,, പുരുഷൻ കടലുണ്ടി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എൻഡോസൾഫാൻ ദുരിതബാധിതർക്ക് മനുഷ്യാവകാശ കമ്മീഷൻ ശുപാർശ ചെയ്ത ധനസഹായം നൽകിക്കഴിഞ്ഞോ; ദുരിതബാധിതരുടെ സമഗ്ര പുനരധിവാസത്തിനായി പ്രഖ്യാപിച്ച പുനരധിവാസ ഗ്രാമം (റീഹാബിലിറ്റേഷൻ വില്ലേജ്) സ്ഥാപിക്കാനുള്ള നടപടിയുടെ പുരോഗതി അറിയിക്കുമോ;
- (ബി) ദുരിതബാധിതർക്ക് സൗജന്യ ചികിത്സ ഏർപ്പെടുത്തുന്നതിനും യാത്രാ സൗകര്യം ഒരുക്കുന്നതിനും കടബാധ്യതകൾ എടുതിത്തള്ളുന്നതിനും സ്വീകരിച്ച നടപടികൾ എന്തെല്ലാമാണ്;
- (സി) മനുഷ്യാവകാശ കമ്മീഷന്റെയും സുപ്രീംകോടതിയുടെയും നിർദ്ദേശാനുസരണം കീടനാശിനി നിർമ്മാതാക്കളും കേന്ദ്ര സർക്കാരും നഷ്ടപരിഹാരം നൽകുന്നതിനും പുനരധിവാസത്തിനുമായി സഹായം ലഭ്യമാക്കിയിട്ടുണ്ടോ; ഇതു നേടിയെടുക്കാൻ സ്വീകരിക്കുന്ന നടപടികൾ അറിയിക്കുമോ; കീടനാശിനി നിർമ്മാതാക്കൾക്കെതിരെ നിയമ നടപടി കൈക്കൊള്ളാൻ തീരുമാനിച്ചിട്ടുണ്ടോ; വ്യക്തമാക്കാമോ?

പ്രവാസികൾ നേരിടുന്ന ചൂഷണം

\*161. ശ്രീ.സജി ചെറിയാൻ

,, വി. കെ. സി. മമ്മത് കോയ

,, പി.വി. അൻവർ

,, കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേരളത്തിന്റെ പുരോഗതിയിൽ നിർണായക പങ്ക് വഹിക്കുന്ന പ്രവാസികൾ നേരിടുന്ന തൊഴിൽ ചൂഷണം, വിസ തട്ടിപ്പ്, മൃതദേഹം പോലും തൂക്കി നോക്കി അന്യായ നിരക്ക് ഈടാക്കുന്നതുൾപ്പെടെയുള്ള വിമാനക്കമ്പനികളുടെ ചൂഷണം തുടങ്ങിയ പ്രശ്നങ്ങൾ പരിഹരിക്കാൻ സർക്കാർ ഇടപെടുന്നത് എങ്ങനെയെന്ന് അറിയിക്കാമോ;

(ബി) സംസ്ഥാനത്തിന്റെ അടിസ്ഥാന സൗകര്യ വികസനത്തിന് പ്രവാസി നിക്ഷേപം മുതൽക്കൂട്ടാക്കുന്നതിന് പദ്ധതിയുണ്ടോ; വ്യക്തമാക്കാമോ?

റേഷൻ കടകളിൽ മൈക്രോ എ.റ്റി.എം. സംവിധാനം

\*162. ശ്രീ.ആർ. രാമചന്ദ്രൻ

,, ജി.എസ്.ജയലാൽ

,, മുഹമ്മദ് മുഹസിൻ പി.

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) റേഷൻ കടകൾ വഴി ഭക്ഷ്യധാന്യങ്ങൾക്ക് പുറമേ അരിപ്പൊടി, അപ്പപ്പൊടി, റവ എന്നിവ വിതരണം ചെയ്യുന്നതിന് ആലോചിക്കുന്നുണ്ടോ; വ്യക്തമാക്കുമോ;

(ബി) റേഷൻ കടകൾ വഴി വിതരണം ചെയ്യുന്ന ആട്ട എല്ലാവിഭാഗം കാർഡുടമകൾക്കും ലഭിക്കുന്നുണ്ടോ എന്നറിയിക്കുമോ; ഇല്ലെങ്കിൽ ഇത് എല്ലാവർക്കും ലഭ്യമാക്കുന്നതിനുള്ള നടപടി സ്വീകരിക്കുമോ ;

(സി) സംസ്ഥാനത്തെ എല്ലാ റേഷൻകടകളിലും ആധാർ അധിഷ്ഠിത ഓൺലൈൻ സംവിധാനത്തിലുള്ള റേഷൻ വിതരണം പ്രാവർത്തികമായിട്ടുണ്ടോ; ഇല്ലെങ്കിൽ ആയതിനുള്ള തടസ്സങ്ങൾ എന്തെല്ലാമാണെന്ന് അറിയിക്കുമോ;

(ഡി) റേഷൻ കടകളിൽ മൈക്രോ എ.റ്റി.എം. സംവിധാനം ഉപയോഗിച്ച് ബാങ്കിംഗ് ഇടപാടുകൾ നടത്തുന്ന പദ്ധതി പ്രാവർത്തികമായിട്ടുണ്ടോ; അതിനായി സ്വീകരിച്ച നടപടികൾ വിശദമാക്കുമോ?

സാമ്പത്തിക സംവരണം

\*163. ശ്രീ.കെ.ഡി. പ്രസേനൻ

,, എ.എം. ആരിഫ്

,, കെ.വി.വിജയദാസ്

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സിവിൽ സർവ്വീസ് കാര്യക്ഷമമാക്കി വികസന ക്ഷേമ പ്രവർത്തനങ്ങളുടെ നിർവഹണം സമയബന്ധിതമായി നടപ്പാക്കുന്നുവെന്ന് ഉറപ്പുവരുത്തുന്നതിന് സ്വീകരിച്ചുവരുന്ന നടപടികൾ എന്തെല്ലാമാണ്; മുഖ്യമന്ത്രിയുടെ ഓൺലൈൻ പരാതി പരിഹാര സംവിധാനത്തെക്കുറിച്ച്

അറിയിക്കാനോ;

- (ബി) മധ്യതല മാനേജ്മെന്റ് ശക്തിപ്പെടുത്താനുദ്ദേശിച്ചുകൊണ്ടുള്ള കേരള അഡ്മിനിസ്ട്രേറ്റീവ് സർവ്വീസ് രൂപീകരിക്കാനുള്ള പ്രവർത്തനത്തിന്റെ പുരോഗതി അറിയിക്കാനോ; കെ.എ.എസ്.ലേക്ക് മൂന്നുതരത്തിലുള്ള നിയമനത്തിനും പട്ടികജാതി പട്ടികവർഗ്ഗക്കാർക്കും പിന്നാക്ക വിഭാഗത്തിൽപ്പെട്ടവർക്കും സംവരണം ബാധകമാക്കാൻ തീരുമാനമായിട്ടുണ്ടോ;
- (സി) പൊതുതെരഞ്ഞെടുപ്പ് മാത്രം ലക്ഷ്യമാക്കി കേന്ദ്ര സർക്കാർ അനവധാനതയോടെ കൊണ്ടുവന്ന സാമ്പത്തിക സംവരണം സംസ്ഥാനത്ത് നടപ്പിലായിട്ടുണ്ടോ;
- (ഡി) സാമ്പത്തിക പരാധീനത കൊണ്ട് അവസര സമത്വം ലഭിക്കാത്തവർക്ക് ആശ്വാസം നൽകാനെന്ന പേരിൽ കൊണ്ടുവന്ന പ്രസ്തുത നിയമത്തിൽ പ്രതിവർഷം 8 ലക്ഷം രൂപ വരെ വരുമാനമുള്ളവരെ ഉൾപ്പെടുത്തിയിരിക്കുന്നത് ഫലത്തിൽ സമ്പന്നർക്ക് സംവരണം ഏർപ്പെടുത്തുന്നതായതിനാൽ, സംസ്ഥാനത്ത് ഏതൊക്കെ തരത്തിലുള്ള മാറ്റങ്ങളാണ് ഇക്കാര്യത്തിൽ ഉദ്ദേശിക്കുന്നതെന്ന് അറിയിക്കാനോ?

കേരള മാരിടൈം ബോർഡ് പ്രവർത്തനങ്ങൾ

\*164. ശ്രീ.ബി.സത്യൻ

„ ജോൺ ഫെർണാണ്ടസ്

„ എ. പ്രദീപ്കുമാർ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വൻകിടേതര തുറമുഖങ്ങളുടെ വികസനവും പ്രവർത്തനവും കാര്യക്ഷമമാക്കുന്നതിന് വേണ്ടി രൂപീകരിച്ചിട്ടുള്ള കേരള മാരിടൈം ബോർഡ് പ്രവർത്തന സജ്ജമായിട്ടുണ്ടോ; ബോർഡ് നടത്തി വരുന്ന പ്രവർത്തനങ്ങൾ വിശദമാക്കാനോ;
- (ബി) അഴീക്കൽ, കൊല്ലം, ബേപ്പൂർ തുറമുഖങ്ങളുടെ വികസനത്തിനായി ഈ സർക്കാർ നടത്തിയ പ്രവർത്തനം അറിയിക്കാനോ; ബേപ്പൂർ തുറമുഖ വികസനത്തിനായുള്ള ഭൂമി ഏറ്റെടുക്കൽ പൂർത്തിയായോ;
- (സി) തുറമുഖങ്ങളെ ഹൈവേയുമായി ബന്ധിപ്പിക്കുന്നതിനും തുറമുഖ അടിത്തട്ടിന്റെയും ചാനലിന്റെയും ആഴം വർദ്ധിപ്പിക്കുന്നതിനും ചെയ്തുവരുന്ന പ്രവർത്തനങ്ങൾ വിശദമാക്കാനോ?

മ്യൂസിയങ്ങൾ അന്തർദേശീയ നിലവാരത്തിലേക്ക് ഉയർത്തുന്നതിന് നടപടി

\*165. ശ്രീ.പുരുഷൻ കടലുണ്ടി

„ കെ.വി.അബ്ദുൾ ഖാദർ

„ കെ. ബാബു

„ ഒ. ആർ. കേള : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മ്യൂസിയങ്ങൾ അന്തർദേശീയ നിലവാരത്തിലേക്ക് ഉയർത്തുന്നതിന്റെ ഭാഗമായി എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ;
- (ബി) ഇതിന്റെ ഭാഗമായി മ്യൂസിയങ്ങൾ ഭിന്നശേഷി സൗഹൃദമാക്കുന്നതിനുള്ള പ്രവൃത്തികൾ ആരംഭിച്ചിട്ടുണ്ടോ;
- (സി) എല്ലാ ജില്ലകളിലും അതാത് ജില്ലകളുടെ ചരിത്ര പൈതൃകം വെളിപ്പെടുത്തുന്നതിന് ജില്ലാ പൈതൃക മ്യൂസിയങ്ങൾ സ്ഥാപിക്കുന്നതിനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ;
- (ഡി) മഹാൻമാരുടെ കൈയൊപ്പുകൾ സൂക്ഷിക്കുന്ന കൈയൊപ്പ് രേഖാ മ്യൂസിയം സംസ്ഥാനത്ത് ആരംഭിക്കുന്നതിന് നടപടി സ്വീകരിച്ചിട്ടുണ്ടോ;
- (ഇ) ആലപ്പുഴയിൽ ഹെറിറ്റേജ് ഇറമുഖ മ്യൂസിയം സ്ഥാപിക്കുന്നതിനുള്ള നടപടികൾ ഏത് ഘട്ടത്തിലാണെന്ന് അറിയിക്കാമോ?

വികേന്ദ്രീകൃത നെല്ലു് സംസ്കരണ വിതരണ പദ്ധതി

\*166. ശ്രീ.ജി.എസ്.ജയലാൽ

- „ ചിറ്റയം ഗോപകുമാർ
- „ കെ. രാജൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) വികേന്ദ്രീകൃത നെല്ലു് സംസ്കരണ വിതരണ പദ്ധതിയുടെ വിശദാംശങ്ങൾ അറിയിക്കുമോ;
- (ബി) ഈ പദ്ധതിയുടെ ചെലവ് എപ്രകാരമാണെന്നും ഇതിന്റെ കൈകാര്യ ചെലവ് കേന്ദ്ര സർക്കാർ കുറച്ചിട്ടുണ്ടോയെന്നും അറിയിക്കുമോ;
- (സി) സംസ്ഥാന സർക്കാർ ഈ പദ്ധതി പ്രകാരം കൃഷിക്കാർക്ക് നൽകുന്നതിനായി വിനിയോഗിക്കുന്ന തുകയുടെ വിവരങ്ങൾ ലഭ്യമാക്കുമോ;
- (ഡി) പ്രസ്തുത പദ്ധതി പ്രകാരം സംഭരണ വിലയിൽ വർദ്ധനവ് വരുത്തിയിട്ടുണ്ടോ; വിശദാംശങ്ങൾ ലഭ്യമാക്കുമോ?

നിപ വൈറസ്-പ്രതിരോധ നടപടികൾ

\*167. ശ്രീ.എം.ഉമ്മർ

- „ കെ.എൻ.എ ഖാദർ
- „ വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) നിപ വൈറസ് ബാധയുടെ രണ്ടാം വരവിന് സാധ്യതയുണ്ടെന്ന റിപ്പോർട്ടിന്റെ അടിസ്ഥാനത്തിൽ സ്വീകരിച്ച നടപടികൾ വിശദമാക്കുമോ;
- (ബി) ഡിസംബർ മുതൽ ജൂൺ വരെയാണ് നിപ വൈറസിന്റെ വ്യാപനകാലം എന്നതിനാൽ ഈ



കാലയളവിൽ കർശന സുരക്ഷാ പ്രതിരോധ നടപടികൾ കൈക്കൊള്ളുമോ;

(സി) കഴിഞ്ഞ മെയ് മാസത്തെ നിപ വൈറസ് ബാധയ്ക്ക് ശേഷം സംസ്ഥാനത്തെവിടെയെങ്കിലും നിപ വൈറസ് ബാധ സ്ഥിരീകരിച്ചതായി റിപ്പോർട്ടുണ്ടോ; വിശദമാക്കുമോ?

ഭക്ഷ്യഭദ്രതാ നിയമം മൂലം റേഷൻ സമ്പ്രദായത്തിലുണ്ടായ മാറ്റങ്ങൾ

\*168. ശ്രീ.രാജു എബ്രഹാം

„ ഒ. ആർ. കേളു

ശ്രീമതി യു. പ്രതിഭ

ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് 1966 മുതൽ നിലനിന്ന സാർവത്രിക റേഷൻ സമ്പ്രദായത്തെ ഭക്ഷ്യഭദ്രതാ നിയമം ദുർബലപ്പെടുത്തിയത് പരിഹരിക്കാനായി നടത്തിവരുന്ന ഇടപെടലുകൾ അറിയിക്കാമോ;

(ബി) ആവശ്യാനുസരണം ഭക്ഷ്യധാന്യ വിഹിതം ലഭ്യമാക്കുന്നതിന് കേന്ദ്ര സർക്കാരിൽ സമ്മർദ്ദം ചെലുത്തിവരുന്നുണ്ടോ;

(സി) ഭക്ഷ്യഭദ്രതാ നിയമം നടപ്പിലാക്കിയതിന്റെ ഭാഗമായി സുതാര്യത ഉറപ്പാക്കുന്നതിനും ഭക്ഷ്യധാന്യ വിതരണത്തിൽ ഉണ്ടായിരുന്ന വലിയ തോതിലുള്ള അഴിമതി തടയുന്നതിനും സ്വീകരിച്ച നടപടികളുടെ കാര്യക്ഷമത പരിശോധിച്ചിട്ടുണ്ടോ;

(ഡി) വിതരണത്തിനായുള്ള അരി കടയിൽ എത്തിച്ച് തൂക്കി നൽകുന്ന പ്രവർത്തനത്തിൽ ചിലപ്പോഴെങ്കിലും വേണ്ടത്ര കാര്യക്ഷമതയില്ലെന്ന പ്രശ്നം പരിഹരിക്കാൻ ശ്രദ്ധിക്കുമോ;

(ഇ) ഭക്ഷ്യവിതരണ രംഗത്തെ ക്രമക്കേട് തടയുന്നതിനായി സോഷ്യൽ ഓഡിറ്റിംഗ് സമ്പ്രദായം ഏർപ്പെടുത്തിയിട്ടുണ്ടോ; വിശദാംശം അറിയിക്കാമോ?

കേരള മാരിടൈം ബോർഡ് നടത്തുന്ന പ്രവർത്തനങ്ങൾ

\*169. ശ്രീ.വി. കെ. സി. മമ്മത് കോയ

„ എ.എം. ആരിഫ്

„ എം. മുക്കേഷ്

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) ചെറുകിട തുറമുഖങ്ങളുടെ സമഗ്രവികസനത്തിനും പരിപാലനത്തിനുമായി ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ബി) സംസ്ഥാനത്തെ തീരദേശ കപ്പൽ ഗതാഗതം, നാവിഗേഷൻ, ചെറുകിട തുറമുഖങ്ങൾ എന്നിവയുടെ വികസനം ലക്ഷ്യമാക്കി രൂപീകരിച്ചിട്ടുള്ള കേരള മാരിടൈം ബോർഡ് നടത്തിവരുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ;

(സി) വിവിധ വകുപ്പുകൾ നടത്തുന്ന തീരദേശ വികസനവുമായി ബന്ധപ്പെട്ട പ്രവർത്തനങ്ങൾ

ഏകോപിപ്പിക്കുന്നതിനും നാവിക പ്രവർത്തനങ്ങൾ നിരീക്ഷിക്കുന്നതിനും മാരിടൈം ബോർഡ് എന്തെല്ലാം നടപടികളാണ് സ്വീകരിക്കുന്നതെന്ന് വിശദമാക്കാമോ?

റേഡിയേഷൻ സുരക്ഷാ മാനദണ്ഡങ്ങൾ

\*170. ശ്രീ.ടി. വി. ഇബ്രാഹിം

പ്രൊഫ.ആബിദ് ഇസൈൻ തങ്ങൾ

ശ്രീ.ടി.എ.അഹമ്മദ് കബീർ

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ആണവോർജ്ജ നിയന്ത്രണ ബോർഡിന്റെ റേഡിയേഷൻ സുരക്ഷാ പരിശോധനയിൽ സംസ്ഥാനത്തെ സർക്കാർ ആശുപത്രികളിലോ മെഡിക്കൽ കോളേജുകളിലോ പ്രവർത്തിക്കുന്ന എക്സ്റേ യൂണിറ്റുകളിൽ ഏതെങ്കിലും റേഡിയേഷൻ സുരക്ഷാമാനദണ്ഡങ്ങൾ ലംഘിച്ചുവെന്ന് കണ്ടെത്തി പ്രവർത്തനം നിർത്തിവയ്ക്കാൻ നിർദ്ദേശിച്ചിട്ടുണ്ടോ; വിശദവിവരങ്ങൾ അറിയിക്കാമോ;
- (ബി) സർക്കാർ/സ്വകാര്യ മേഖലകളിൽ പ്രവർത്തിക്കുന്ന റേഡിയേഷൻ രോഗനിർണ്ണയ സംവിധാനങ്ങൾ, റേഡിയേഷൻ സുരക്ഷാ മാനദണ്ഡങ്ങൾ പാലിക്കുന്നുണ്ടെന്ന് ഉറപ്പാക്കാൻ എന്ത് സംവിധാനമാണ് ഏർപ്പെടുത്തിയിട്ടുള്ളത്; വിശദമാക്കാമോ?

കാലാവധി കഴിഞ്ഞ മരുന്നുകളുടെ വിൽപന

\*171. ശ്രീമതി ഗീതാ ഗോപി

ശ്രീ.സി. ദിവാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കാലാവധി കഴിഞ്ഞ മരുന്നുകളും ഗുളികകളും അവയ്ക്കുമേൽ പതിച്ചിട്ടുള്ള കാലാവധി തീയതി തിരുത്തി വീണ്ടും വിൽപനയ്ക്ക് എത്തിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) കാലഹരണപ്പെടുന്ന മരുന്നുകളുടെ കാര്യത്തിൽ ബന്ധപ്പെട്ട നിയമം അനുശാസിക്കുന്ന കാര്യങ്ങൾ വ്യക്തമാക്കാമോ;
- (സി) കാലഹരണപ്പെട്ട മരുന്നുകൾ സംസ്കരിക്കുന്നതിനുള്ള ഉത്തരവാദിത്തം ആർക്കാണ് വ്യക്തമാക്കുമോ; ഇതിനായി യൂണിറ്റുകൾ സംസ്ഥാനത്ത് നിലവിലുണ്ടോ;
- (ഡി) ഗുണനിലവാരമില്ലാത്തതും കാലഹരണപ്പെട്ടതുമായ മരുന്നുകൾ ഉപയോഗിക്കുന്നില്ല എന്നുറപ്പുവരുത്തുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

പ്രളയത്തിൽ കേടായ അരിയും നെല്ലും നീക്കുവാനുള്ള ടെൻഡർ

\*172. ശ്രീ.അടൂർ പ്രകാശ്

„ ഷാഫി പറമ്പിൽ

„ കെ.എസ്.ശബരീനാഥൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോയുമായി കരാറിൽ ഏർപ്പെട്ട മില്ലുകളും അവരുടെ ബന്ധുക്കളും ഏജൻ്റ്മാരും, പ്രളയത്തിൽ കേടായ അരിയും നെല്ലും നീക്കവാൻ ക്ഷണിച്ച ടെൻഡറിൽ പങ്കെടുക്കുവാൻ പാടില്ലായെന്ന വ്യവസ്ഥ ഉണ്ടായിരുന്നോ;
- (ബി) എങ്കിൽ ഈ വ്യവസ്ഥയ്ക്ക് വിരുദ്ധമായി ഇപ്രകാരമുള്ള അരിയും നെല്ലും നീക്കം ചെയ്യുവാനുള്ള ടെൻഡർ നേടിയ പലരും സപ്ലൈകോയ്ക്ക് അരി നൽകുവാൻ കരാർ എടുത്ത കമ്പനികളും അവരുടെ ബന്ധുക്കളുമായിരുന്നോ എന്ന് വ്യക്തമാക്കാമോ;
- (സി) സംസ്ഥാനത്തെ 27 മില്ലുകളിൽ നിന്നും അരി നീക്കം ചെയ്യുവാൻ കരാർ നേടിയ സ്ഥാപനങ്ങൾ ഏതൊക്കെയാണ്;
- (ഡി) കരാറിൽ യോഗ്യത നേടിയ മൂന്ന് കമ്പനികൾ കാലിത്തീറ്റ നിർമ്മാതാക്കളായിരുന്നു എന്ന് കമ്പനിയുടെ പേരിൽ നിന്നുതന്നെ വ്യക്തമായിരിക്കേ, അവർക്ക് ടെൻഡറിൽ പങ്കെടുക്കുവാൻ അനുമതി ലഭിച്ചത് ഏത് സാഹചര്യത്തിലാണ്; വിശദമാക്കുമോ;
- (ഇ) പ്രസ്തുത അരിയും നെല്ലും കാലിത്തീറ്റയ്ക്ക് പോലും ഉപയോഗിക്കരുതെന്ന ഹൈക്കോടതി ഉത്തരവ് നിലനിൽക്കുമ്പോൾ അതിന് വിരുദ്ധമായി പ്രസ്തുത സ്ഥാപനങ്ങൾക്ക് കരാർ നൽകിയ ഉദ്യോഗസ്ഥർക്കെതിരെ എന്ത് നടപടിയാണ് സ്വീകരിച്ചത്; അറിയിക്കാമോ?

ഐ.റ്റി. നയത്തിലുള്ള മാറ്റം

\*173. ശ്രീ.വി.ടി.ബൽറാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാരിൻ്റെ നയരൂപീകരണത്തിലും പ്രവർത്തനങ്ങളിലും സ്വതന്ത്ര ഓപ്പൺ സോഴ്സ് സോഫ്റ്റ് വെയറുകളുടെ പങ്ക് നിർണ്ണായകമാണെന്ന് ഐ.റ്റി നയത്തിൽ വ്യക്തമാക്കിയിട്ടുണ്ടോ;
- (ബി) സ്വതന്ത്ര സോഫ്റ്റ് വെയറുകൾ നിർബന്ധമാക്കുന്നതിനുള്ള ഐ.റ്റി. നയത്തിലെ പ്രഖ്യാപനങ്ങൾക്ക് കടകവിരുദ്ധമായി സർക്കാർ സ്ഥാപനങ്ങളിൽ കുത്തക കമ്പനികളുടെ സോഫ്റ്റ് വെയറുകൾ വാങ്ങുന്നതിന് അനുമതി നൽകിയിട്ടുണ്ടോ; ഉണ്ടെങ്കിൽ അതിനുള്ള പ്രത്യേക സാഹചര്യമെന്തായിരുന്നു; വിശദമാക്കുമോ;
- (സി) മൈക്രോസോഫ്റ്റിൻ്റെ വിൻഡോസ് 10 വാങ്ങുന്നതിന് സർക്കാർ വില നിശ്ചയിച്ചിട്ടുണ്ടോ;
- (ഡി) ഈ നയം മാറ്റം സ്വതന്ത്ര സോഫ്റ്റ് വെയറുകളുടെ ഉപയോഗത്തിൽ സംസ്ഥാനം കൈവരിച്ച മുന്നേറ്റങ്ങളെ പുറകോട്ടടിക്കുന്ന സാഹചര്യമുണ്ടാക്കിയിട്ടുണ്ടോ; വ്യക്തമാക്കാമോ?

പ്രളയത്തിൽ ഉപയോഗശൂന്യമായ അരിയുടെ വിതരണം

\*174. ശ്രീ.അനിൽ അക്കര

,, അനൂപ് ജേക്കബ്

,, കെ.സി.ജോസഫ്

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടായ പ്രളയത്തിൽ ഉപയോഗശൂന്യമായതിനെ തുടർന്ന് നീക്കം ചെയ്ത അരി പോളിഷ് ചെയ്ത് സപ്ലൈകോ ലേബലിൽ വീണ്ടും സംസ്ഥാനത്ത് വിതരണം ചെയ്യുവാനായി തമിഴ് നാട്ടിലെ മില്ലുകളിൽ തയ്യാറാക്കുന്നുവെന്ന വാർത്ത ശ്രദ്ധയിൽപ്പെട്ടിട്ടുണ്ടോ;
- (ബി) കേടായ അരിയും നെല്ലും സിവിൽ സപ്ലൈസ് കോർപ്പറേഷൻ ടെൻഡർ വഴി നീക്കം ചെയ്തിരുന്നോ; എങ്കിൽ ആരൊക്കെയാണ് ടെൻഡറിൽ പങ്കെടുത്തത്; എത്ര ടൺ ഉപയോഗശൂന്യമായ അരിയാണ് ടെൻഡർ വഴി നൽകിയത്; വ്യക്തമാക്കുമോ;
- (സി) കാലിത്തീറ്റക്ക് പോലും ഉപയോഗിക്കരുതെന്ന് ഹൈക്കോടതി നിർദ്ദേശിച്ച അരി സപ്ലൈകോ വഴി സംസ്ഥാനത്ത് എത്തിയാൽ ഉണ്ടാകാവുന്ന ഗുരുതരമായ ആരോഗ്യപ്രശ്നങ്ങൾ കണക്കിലെടുത്തിട്ടുണ്ടോ; എങ്കിൽ ഇക്കാര്യത്തിൽ സ്വീകരിച്ച നടപടികൾ എന്തൊക്കെയാണ്; വിശദമാക്കുമോ?

വനിതാ വികസന കോർപ്പറേഷൻ

\*175. ശ്രീ.കെ.വി.വിജയദാസ്

ശ്രീമതി.പി. അയിഷാ പോറ്റി

പ്രൊഫ.കെ.യു. അരുണൻ

ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന വനിതാ വികസന കോർപ്പറേഷന്റെ പ്രവർത്തനങ്ങൾ അവലോകനം ചെയ്യാറുണ്ടോ; വിശദമാക്കാമോ;
- (ബി) വനിതകൾക്ക് സ്വയം തൊഴിൽ ലഭ്യമാക്കുന്നതിന് വനിതാ വികസന കോർപ്പറേഷൻ എന്തെല്ലാം നടപടികളാണ് സ്വീകരിച്ച് വരുന്നത്;
- (സി) ഇതിനായി നടപ്പുസാമ്പത്തിക വർഷം നാളിതുവരെ എത്ര തുക വനിതാ വികസന കോർപ്പറേഷൻ വായ്പയായി നൽകിയിട്ടുണ്ട്;
- (ഡി) പട്ടികവർഗ്ഗ വിഭാഗത്തിലെ വനിതകൾക്ക് കൂടുതൽ ധനസഹായം നൽകുന്നതിനായി ദേശീയ പട്ടികവർഗ്ഗ ധനവികസന കോർപ്പറേഷനുമായി വനിതാ വികസന കോർപ്പറേഷൻ ധാരണാപത്രത്തിൽ ഒപ്പ് വെച്ചിട്ടുണ്ടോ; വിശദാംശം നൽകാമോ?

ജീവിതശൈലി രോഗങ്ങൾ നിയന്ത്രിക്കുന്നതിന് നടപടി

\*176. ശ്രീ.എം. സ്വരാജ്

,, സജി ചെറിയാൻ

„ എസ്.രാജേന്ദ്രൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ജീവിതശൈലി രോഗങ്ങൾ നിയന്ത്രിക്കുന്നതിനും അവ പ്രാരംഭ ഘട്ടത്തിൽ തന്നെ കണ്ടുപിടിക്കുന്നതിനും കുടുംബാരോഗ്യ കേന്ദ്രങ്ങൾ മുഖേന എന്തെല്ലാം നടപടികളാണ് സ്വീകരിച്ച് വരുന്നത്;
- (ബി) ആർദ്രം പദ്ധതിയുടെ ഭാഗമായി ജീവിതശൈലി രോഗങ്ങളെക്കുറിച്ച് എന്തെല്ലാം ബോധവൽക്കരണ പ്രവർത്തനങ്ങളാണ് നടത്തുന്നതെന്ന് വ്യക്തമാക്കാമോ;
- (സി) ജീവിതശൈലി രോഗങ്ങൾ നിയന്ത്രിക്കുന്നതിനുള്ള മരുന്നുകൾ കുറഞ്ഞ നിരക്കിൽ ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;
- (ഡി) എല്ലാ താലൂക്ക്, ജില്ല, ജനറൽ ആശുപത്രികളിലും ജീവിതശൈലി രോഗ നിർണ്ണയ ക്ലിനിക്കുകൾ ആരംഭിക്കാൻ തീരുമാനിച്ചിട്ടുണ്ടോ; വിശദാംശങ്ങൾ നൽകുമോ?

പക്ഷാഘാത ചികിത്സാ കേന്ദ്രങ്ങൾ

\*177. ശ്രീ.എൻ. ഷംസുദ്ദീൻ

„ സി.മമ്മൂട്ടി

„ എൻ .എ.നെല്ലിക്കുന്ന്

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) എല്ലാ ജില്ലാ ആശുപത്രികളിലും ജനറൽ ആശുപത്രികളിലും പക്ഷാഘാത ചികിത്സാ കേന്ദ്രങ്ങൾ ആരംഭിക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ;
- (ബി) ഇത്തരം കേന്ദ്രങ്ങൾ ആരംഭിക്കുന്നതുവഴി എത്ര ശതമാനം മരണനിരക്ക് കുറയ്ക്കാമെന്നാണ് കരുതുന്നത്;
- (സി) പക്ഷാഘാത ചികിത്സയിലെ നൂതന മാർഗ്ഗങ്ങൾ പ്രസ്തുത ചികിത്സാ കേന്ദ്രങ്ങളിലെ ആരോഗ്യ പ്രവർത്തകർക്ക് ലഭ്യമാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

ദേശീയ ഭക്ഷ്യഭദ്രതാ നിയമം

\*178. ശ്രീ.ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യഭദ്രതാ നിയമം നടപ്പിലാക്കുന്നതിന് കേന്ദ്രസർക്കാരിന്റെ ധനസഹായം ലഭ്യമായിട്ടുണ്ടോ; വിശദമാക്കാമോ;
- (ബി) പ്രളയ ദുരിതകാലത്ത് ഭക്ഷ്യവകുപ്പിന് അനുവദിച്ച കേന്ദ്ര സഹായങ്ങൾ എന്തൊക്കെയാണെന്നും

പ്രളയ ദുരിതാശ്വാസത്തിനായി അനുവദിച്ച ഭക്ഷ്യധാന്യങ്ങൾക്ക് ഈടാക്കിയ തുക എത്രയെന്നും വിശദമാക്കാമോ;

- (സി) ഭക്ഷ്യഭദ്രതാ നിയമം അനുശാസിക്കുന്ന രീതിയിൽ റേഷൻ വിതരണം സുഗമമായി നടക്കുന്നുണ്ടോ; വ്യക്തമാക്കാമോ;
- (ഡി) എല്ലാ മാസവും 30-ാം തീയതിക്ക് മുമ്പായി റേഷൻ വിതരണം പൂർത്തീകരിക്കാൻ കഴിയുന്നുണ്ടോ; ഇല്ലെങ്കിൽ അതിന്റെ കാരണങ്ങൾ അറിയിക്കാമോ;
- (ഇ) ഓരോ മാസത്തേയും റേഷൻ വിതരണത്തിന് അടുത്ത മാസങ്ങളിലേക്ക് ദീർഘിപ്പിക്കാൻ ഇടയാക്കുന്ന സാഹചര്യവും അത് ഒഴിവാക്കുന്നതിന് സ്വീകരിക്കുന്ന നടപടികളും വ്യക്തമാക്കാമോ?

ജനമൈത്രി പോലീസ് പദ്ധതി

\*179. ശ്രീ.പി.കെ. ശശി

„ മുരളി പെരുനെല്ലി

„ കെ.ഡി. പ്രസേനൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ജനമൈത്രി പോലീസ് പദ്ധതിയുടെ പ്രവർത്തനങ്ങൾ വ്യാപിപ്പിക്കുന്നതിനും ശക്തിപ്പെടുത്തുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഇതിന്റെ ഭാഗമായി എന്തെല്ലാം പരിശീലനങ്ങളാണ് പോലീസ് സേനയ്ക്ക് നൽകി വരുന്നത്;
- (സി) പോലീസ് സ്റ്റേഷനുകൾ കൂടുതൽ ജനസൗഹൃദമാക്കുന്നതിന്റെ ഭാഗമായി എല്ലാ പോലീസ് സ്റ്റേഷനുകളിലും പബ്ലിക് റിലേഷൻസ് ഓഫീസർമാരെ നിയോഗിച്ചിട്ടുണ്ടോ;
- (ഡി) ക്രമസമാധാന പാലനം, കുറ്റാന്വേഷണം, ഗതാഗത നിയന്ത്രണം തുടങ്ങിയ വിവിധ പോലീസ് പ്രവർത്തനങ്ങൾ സംസ്ഥാന തലത്തിൽ കൂടുതൽ ഫലപ്രദമായി ഏകോപിപ്പിക്കുന്നതിന് പോലീസ് ചീഫ് കൺട്രോൾ റൂം പ്രവർത്തനം ആരംഭിച്ചിട്ടുണ്ടോ; വിശദാംശം നൽകുമോ?

നവോത്ഥാന മൂല്യങ്ങൾ സംരക്ഷിക്കുന്നതിന് സമിതി

\*180. ശ്രീ.വി.എസ്.ശിവകുമാർ

„ എം. വിൻസെന്റ്

„ എ.പി. അനിൽ കുമാർ

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നവോത്ഥാന മൂല്യങ്ങൾ സംരക്ഷിക്കുന്നതിനായി ഏതെങ്കിലും സമിതി രൂപീകരിച്ചിട്ടുണ്ടോ; എങ്കിൽ സമിതിയുടെ ഘടന എന്താണ്;
- (ബി) ഹിന്ദു വിഭാഗത്തിൽപ്പെട്ട സംഘടനകളെ മാത്രം ഉൾപ്പെടുത്തിയാണോ പ്രസ്തുത സമിതി രൂപീകരിച്ചത്; ഇതിൽ നിന്നും മുസ്ലീം, ക്രിസ്ത്യൻ വിഭാഗങ്ങളെ മാറ്റി നിർത്തിയത് ഏത് സാഹചര്യത്തിലായിരുന്നു; വ്യക്തമാക്കാമോ;
- (സി) പ്രസ്തുത സമിതി വിപുലീകരിക്കുവാൻ തീരുമാനിച്ചിട്ടുണ്ടോ; എങ്കിൽ ഏതൊക്കെ വിഭാഗങ്ങളെയാണ്

പുതുതായി ഇതിൽ ഉൾക്കൊള്ളിക്കുന്നത്;

- (ഡി) നവോത്ഥാന സമിതിയിൽ നിക്ഷിപ്തമായിരിക്കുന്ന ചുമതലകൾ എന്തൊക്കെയാണ്; ഇതിന്റെ ആഭിമുഖ്യത്തിൽ ജില്ലകളിൽ ബഹുജന കൂട്ടായ്മ സംഘടിപ്പിക്കുവാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ഇ) പ്രസ്തുത കൂട്ടായ്മക്ക് സർക്കാർ തലത്തിൽ സാമ്പത്തിക ഉൾപ്പെടെ എന്തൊക്കെ സഹായം നൽകുവാനാണ് ഉദ്ദേശിക്കുന്നത്; വിവരിക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
29-01-2019

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].